

**آداؤ افکار**

مولانا محمد عیسیٰ منصوری\*

**ملت اسلامیہ کا بھولا ہوا ایک اہم فریضہ**

اللہ تعالیٰ نے انسان کو پیدا کر کے اس کی رہنمائی کے لیے حضرات انبیاء کا سلسلہ شروع فرمایا۔ حضرت آدم علیہ السلام سے لے کر خاتم النبیین حضرت محمد رسول اللہ صلی اللہ علیہ وسلم تک کم و بیش ایک لاکھ چوبیس ہزار انبیاء دنیا میں تشریف لائے۔ ان سارے انبیاء کے بنیادی کام تین تھے۔

۱۔ نبی انسانوں میں محنت و کوشش کر کے اللہ تعالیٰ کا تعارف و پیچان کرا کے ان کے دلوں میں اللہ کی عظمت و محبت بڑھاتے، اللہ سے رشتہ جوڑ کر انہیں اللہ تعالیٰ کے لیے جینا و مرناس کھا کر اس کو اللہ والا بنا دیتے۔ اس کے بعد انسان دنیا میں اللہ کی رضا حاصل کرنے کے لیے جیتا تھا۔

۲۔ حضرات انبیاء انسانوں کو بتاتے کہ موت کے بعد ایک بیمیشہ بیمیشہ کی زندگی آنے والی ہے جو کروڑوں، اربوں، کھربوں سال سے زیادہ اور ابدی ہو گئی اس لیے اے انسان! تو اپنی اس زندگی (آخرت) کو منوارنے کے لیے دنیا میں محنت کرے۔ اس مختصر سی عارضی زندگی میں تیرا کوئی کام، کوئی حرکت، کوئی زبان کا بول، کوئی قدم ایسا نہ اٹھ جس سے تیری آخرت بگڑ جائے۔ تو انسان آخرت کی فکر کے ساتھ جیتا تھا۔

۳۔ انبیاء انسانوں کو سمجھاتے کہ دنیا کی عارضی زندگی اپنی خواہشات، دل کی چاہت یا لوگوں کی دیکھادیکھی یا اپنی سمجھو و عقل کے مطابق گزارنے کے بجائے اس کو اللہ کے احکامات کے مطابق گزارنے سے تو دنیا و آخرت میں کامیاب ہو گا۔ تو انسان کو خواہشات پر چلنے کے بجائے اللہ کے احکامات پر چلنے والا بنتا تھا۔

دنیا میں جتنے بھی انبیاء آئے، سارے ہی نبیوں کے بنیادی کام یہی تین تھے۔ (۱) اللہ کو ارضی کرنے کی کوشش کرنا (۲) آخرت کی فکر کے ساتھ رہنا (۳) خواہشات کے بجائے احکامات پر چلننا۔

اس کے علاوہ دین کے جتنے بھی کام اور شعبے ہیں جیسے درس و تدریس، وعظ و تذکیر، تصنیف و تالیف، تزکیہ و اصلاح نفس، یہ تمام شعبے اللہ کے خاص بندوں، اہل اللہ اور علماء امت نے اپنے اپنے زمانے میں مسلمانوں کی تعلیم و تربیت، دین سکھانے اور دین پر چلنے کے لیے اپنے اجتہاد سے شروع فرمائے۔ حضرت مولانا الیاس صاحبؒ فرماتے تھے کہ یہ

\*چیرین ولڈ اسلام فورم، برطانیہ

تمام اجتہادی شعبے اصل کے ساتھ (حضرات انبیاء کے مذکورہ تینوں کاموں کے ساتھ) ہوں گے تو ان کے منافع، فوائد و برکات ہزاروں گناہوں جائیں گے اور جب اصل کے بغیر صرف یہی شعبے رہ جائیں گے تو ان کا نفع و فائدہ بہت محدود ہو جائے گا۔ پھر آہستہ آہستہ ان میں رسماں آ کر یہ شعبے اپنی اصل روح کو کربے جان رہ جائیں گے۔ اس کا مطلب یہ ہے کہ جو انسان ان اجتہادی شعبوں میں لگا ہو جیسے درس و تعلیم، وعظ و تذکیر، تزکیہ و اصلاح نفس، تبلیغ و ارشاد و تاس کے لیے اس کے ساتھ ساتھ یہ بھی ضروری ہے کہ وہ اپنے معاشرہ میں ایمان و اسلام بھی غیروں تک پہنچائے اور مسلمانوں میں محنت کر کے ان میں آخرت کی فکر پیدا کرے۔ ان کا رشتہ تعلق اللہ سے جوڑنے اور انھیں خواہشات سے ہٹا کر احکامات پر لانے کی جدوجہد بھی کرنی ہوگی۔

خاتم النبیین صلی اللہ علیہ وسلم کے امتی ہونے کا اصل تقاضا یہی ہے کہ ہر نبی کا اصل کام اور اصل دعوت ایمان و اسلام یعنی خدا کو مانئے اور خدا کی مانئے ہی کی تھی۔ کسی نبی نے کبھی نماز، ذکر یا کسی اور چیز کی دعوت نہیں دی۔ وہ انسانوں کو اللہ پر ایمان لانے کی دعوت دیا کرتے تھے۔ اس سے معلوم ہوا کہ ہر مسلمان کی زندگی کے سب سے بنیادی اور اصل کام دو ہیں۔ (۱) غیر مسلموں کو ایمان و اسلام کی دعوت دینا۔ (۲) اور مسلمانوں میں آخرت کی فکر، اللہ سے رشتہ جوڑنے اور اللہ کے احکامات پر لانے کی فکر کرنا۔ پہلا اور اصل کام آج تقریباً بالکل چھوٹ گیا ہے۔ چند لوگ انفرادی حیثیت سے ضرور کر رہے ہیں، لیکن من جیٹ الامۃ پورے مسلمان اس فریضہ سے غافل ہیں۔ اچھے اچھے صالحین، اللہ والوں، دین دار و عبادت گزاروں کو اس کا خیال تک نہیں کہ ہم جس ملک و معاشرہ میں رہ رہے ہیں، اس کے باشندوں تک اسلام و ایمان پہنچانا بھی ہماری ذمہ داری و فریضہ ہے۔ اس اصل کام کے چھوٹے کی وجہ سے آج پوری امت مسلمہ اللہ تعالیٰ کی نکاحوں سے گر کر ہر قوم کی پریشانیوں، مصیبتوں، بتاہی و بر بادی اور اللہ کی نارانگی و غصب میں گھر چکی ہے۔

مثلاً یہاں برطانیہ میں ہم نے درجنوں دارالعلوم، جامعات قائم کر لیے بلکہ متعدد شہروں اور بستیوں میں دو دو تین تین دارالعلوم بنتے جا رہے ہیں، مگر ہمارے پاس ایک بھی ایسا ادارہ نہیں ہے جہاں کسی نو مسلم کو دو تین سال رکھ کر ضروریات زندگی سے بے فکر کر کے اسلام کی بنیادی تعلیم دے کر اس کے اپنے معاشرے میں اسلام و ایمان کا داعی بنा کر بھیجا جائے، جبکہ حضور صلی اللہ علیہ وسلم کا طریقہ یہ تھا کہ جو ایمان لاتا، اسے تھوڑے دنوں دین کی بنیادی تعلیم و تربیت فرمائ کر اس کے قبیلہ و قوم اور علاقہ میں ایمان کا داعی بنَا کر سمجھتے۔ چنانچہ صحابہ کی دعوت پر ان کا قبیلہ و قوم یا کثر افراد یا بعض افراد مسلمان ہو جاتے۔ ایسا بھی ہوا کہ کسی صحابی کے اسلام کی دعوت دینے پر ان کی قوم و قبیلہ نے شہید کر دیا۔ چیزے طائف میں حضرت عروہ بن مسعود نقشبندی کے ساتھ ہوا۔ غرض ایمان لانے کے بعد برادر است اسلام کی دعوت اختیار کرنے کی برکت تھی کہ آناؤناً اسلام دنیا میں پھیلتا رہا۔

مدینہ منورہ کے دس سال میں روزانہ ۲۷ میل کے حساب سے اسلام پھیلایا۔ آپ کی وفات کے وقت تقریباً دس لاکھ مرینگ میل کا علاقہ اسلام کے زیر نگیں آگیا۔ دور فاروقی میں ۲۳ لاکھ مرینگ میل، دور عثمانی میں ۴۲ لاکھ مرینگ میل اور

حضرت معاویہ کے دور میں ۲۵ لاکھ مردیں میل کا علاقہ قبت ہوا۔ یعنی صرف ۳۵، ۳۷ سال کی عمر میں اس دور کی پیشتر دنیا، ایشیا اور فریقہ کے بڑے حصہ میں اسلام پہنچ گیا۔ دور عثمانی میں مکران (سنده) اور بلوچستان اور دریائے جہون کو عبور کر کے چین میں مسلم آبادیاں قائم ہو گئی تھیں اور مسلمان پورپ میں پہنچ گئے تھے۔ آج جسے مسلم و رکھلہ یا عالم اسلام کہا جاتا ہے، وہ درحقیقت حضرات صحابہ کرام کی دعوت کا پہنچ ہے۔ بعد کے ادوار میں اصل طرزِ دعوت (غیروں کو ایمان و اسلام کی برادرست دعوت کا عمل) چھوڑ جانے کی وجہ سے ایک تو اشاعت اسلام کی رفتار بہت دھمکی اور استپر گئی۔ دوسرے عسکری یا دوسرے ذرائع سے جو خطے مسلمانوں کی عمل داری میں آئے، عسکری طاقت کمزور پڑتے ہی وہاں کفر کی عمل داری و اقتدار قائم ہو گیا اور برادرست غیر مسلموں میں ایمان کی دعوت چھوٹ جانے کی وجہ سے مسلمانوں کے اندر طرح طرح کی خرابیاں اور فتنے پیدا ہو گئے۔ اس کے برخلاف جہاں جہاں اسلام حضرات انبیاء کے اصل طرزِ دعوت الی اللہ سے چھیلا، وہاں آج تک اسلام و مسلمان محفوظ ہیں۔ ضرورت ہے کہ اس آخري دور میں ہم دوبارہ اپنے اولین اور اصلی دور کے طرزِ عمل کی طرف لوٹیں۔ حضرت امام مالکؓ کا مقولہ مشہور ہے کہ جس طریقہ اور طرز سے اولین دور (دور نبوت و صحابہ) میں کامیابی و فلاح حاصل ہوئی تھی، آخری دور میں بھی اسی طرزِ دعوت الی اللہ کے ذریعہ حاصل ہوگی۔ دین کے دوسرے شعبوں کا کام حقہ فائدہ ایمان کی دعوت کے ساتھ ہی حاصل ہو سکتا ہے۔ ایمان و اسلام کی غیروں کو دعوت کے عمل کے بغیر دین کے اجتہادی شعبے بے جان و بے روح اور رسمی بن کر رہ جاتے ہیں۔ عصر حاضر کی ایک بڑی غلط فہمی یہ ہے کہ دین کے اجتہادی مختلف شعبہ والوں نے یہ کہنا شروع کر دیا کہ ہم بھی تو دعوت ہی کا کام کر رہے ہیں جبکہ وہ انسانوں کو برادرست ایمان و اسلام کی دعوت کے بجائے دین کے دیگر اجتہادی شعبوں میں لگے ہوئے ہیں۔

سیرت اور قرآن و سنت کی رو سے ایک مسلمان کا سب سے پہلا فریضہ اپنے معاشرہ میں ایمان کی دعوت دینا ہے۔ اسلام کے مثالی معاشرہ (دور نبوت) میں حضرات صحابہ کرام میں چند افراد مختص فی الجیو و قراءت یا مختص فی الفقہ یا مختص فی المغازی (سیرت) تھے، لیکن سونی صد صحابہ کرام مختص فی الدعوة تھے۔ یعنی ہر صحابی جہاں رہا، اس نے اپنے معاشرہ میں بے شمار لوگوں تک ایمان و اسلام پہنچایا۔ آج ہم مولوی، حافظ، قاری، مفتی سب کچھ بناتے ہیں، نہیں بناتے تو غیر مسلموں کو ایمان کی دعوت دینے والے نہیں بناتے، جبکہ دین کے دیگر شعبوں کا مقصود اصل کام ایمان کی دعوت ہے۔ جیسے خصوصی ریحہ ہے نماز کا۔ اگر کوئی زندگی بھر و خصو بنا تار ہے، نماز نہ پڑھے۔ ہم وہی کر رہے ہیں۔ متعین رسمی کام کے لیے علمی صلاحیت پیدا کر رہے ہیں، لیکن اصل کاموں سے غافل ہیں۔

ایک بیانی فرق یہ ہے کہ دور نبوت میں جب کوئی ایمان لاتا تو آپ صلی اللہ علیہ وسلم اس کے ظاہر کے بجائے دل و باطن بدلتے پر ساری توجہ مرکوز فرماتے۔ ویکھیے صحابہ کرامؓ کے نام ابو بکر، عمر، عثمان، علی، طلحہ، زییر وغیرہ سب اسلام کے پہلے کے ہیں۔ آپ نے چند ہی لوگوں کے نام تبدیل کیے جن کے نام میں شرکیہ یا گندے منی نکلتے تھے۔ اسی طرح زبان اور لباس سب عربوں (مسلمان و کافر) کا ایک ہی جیسا تھا۔ آپ کی پوری کوشش ان کے اندر اللہ کا تعلق پیدا

کرنے، اندر وون اور دلوں کے بد لئے کی ہوتی تھی۔ کفر کی جگہ علم، غفلت کی جگہ اللہ کا دھیان پیدا کرنے کی ہوتی۔ پھر چند دنوں کی تربیت فرمائیں دوسروں کو ایمان و اسلام کی دعوت کے عمل پر گام زن فرمادیتے۔ لیکن آج مثلاً کوئی شخص یہاں (لندن میں) مسلمان ہوتے میں اس کے دل اور اندر وون کو بد لئے کی کوشش کے مجاہے پہلے اس کا نام بدلوں گا۔ پھر بس شلوار کرتا پہناؤں گا۔ پھر ٹوپی پہنا کر اس پر عمامہ باندھ کر سمجھ لوں گا کہ میرا پورا کام ہو گیا۔ یعنی بڑھیا کے باز کی طرح جس نے شایی باز کے ناخن چونچ کتر کرائے اس قابل نہیں چھوڑا کہ وہ اپنے معاشرہ اور سوسائٹی میں واپس جاسکے، ہم اس نو مسلم کو اس کے معاشرہ میں جا کر دعوت دینے کے قابل نہیں چھوڑتے۔

اگر حضرات صحابہ دنیا کو ایمان کی دعوت دینے کے مجاہے اس دور کی کفری دعیم سلطنتوں اور اس دور کے پس پادر (روم ایپارٹ اور پرشین ایپارٹ) کے عسکری مقابلہ کے لیے اس بام، ساز و سامان، اسلحہ و سواریاں اکٹھی کرنے پر توجہ دیتے تو شاید صد یوں تک ان کے مقابلہ کا ساز و سامان اور اسلحہ نہیں جمع کر پاتے۔ حضرات صحابہ نے نہایت محضراستہ (Short way) اختیار فرمایا، یعنی سب کو ایمان کی دعوت دی۔ جب کوئی ایمان کی دعوت دے تو دو حال سے خالی نہیں۔ یا تو سامنے والا دعوت قبول کر کے اللہ کو مان کر مسلمان بن جائے گا یا انکار کرے گا۔ انکار کے بعد اللہ کا غلبی نظام اس کے خلاف ہو جائے گا اور وہ اللہ کی پکڑ میں آ کر بتاہ ہو جائے گا۔ یہ ایسے ہی ہے جیسے آپ اپنے سے دس گنازیادہ طاقت و رہنم کو تدبیر اور حکمت عملی سے اس سے کئی گنازیادہ طاقت و رہنم سے بھڑادیں۔ صحابہ نے یہی کیا۔ ایران اور روم کی عظیم سلطنتوں کو، جن کے پاس ہزارہا سال کے جمع شدہ خزانے، اسلحہ اور ساز و سامان تھا، ایمان کی دعوت دے کر ان کو اللہ کی طاقت سے ٹکرایا جوان سے کروڑوں گنازیادہ طاقت و قدرت والا ہے۔ غرض دعوت، دنیا میں کامیابی کی شاہ کلید (Master key) ہے۔

یہاں ایک بات اور سمجھنے کی ہے۔ عصر حاضر میں اسلام اور کفر کی طاقت و قوت کا توازن پھر اس لیوں (درجہ) پر آ گیا ہے جو دور نبوت میں تھا۔ اگر اس دور میں مسلمان اور کفار کے درمیان اسلحہ و طاقت کا فرق ایک اور دس کا تھا تو یہ فرق مزید بڑھ کر ایک اور سو کا ہو گیا ہے۔ وہ اس طرح کہ عالم نفر نے سائنسی ترقی سے طاقت و قوت کے فرق کو کمیت سے کیفیت تک وسیع کر دیا، یعنی کوئی (Quantity) سے کوئی (Quality) تک بڑھا دیا۔ ویکھیے اس دور میں فرق صرف تعداد کا تھا۔ مثلاً غزوہ بدرب میں ادھر تین سو تیرہ تو ادھر گیارہ سو، مگر اسلحہ کی کوالٹی میں فرق نہیں تھا۔ دونوں طرف دستی اسلحہ تھے۔ اب سائنس و مکنالوژی نے دور مارکیٹر ایک اور کیمیا وی اسلحہ دے کر اسلحہ کی کوالٹی میں بھی بڑا فرق (Difference) پیدا کر دیا۔ اب ایک عورت ہوائی جہاز سے ایٹم بمگر اکر پورے ملک کے لاکھوں بہادر و شجاع افراد کو ختم کر سکتی ہے۔ اس لیے دور صحابہ کی طرح آج کے مسلمان کے پاس بھی صرف ایک ہی راستہ بچا ہے۔ وہ ہے ایمان کی دعوت کا راستہ۔ دنیا کے طاقت و قوت والے، جدید اسلحہ و سائنس و مکنالوژی والے اللہ پر ایمان لے آئیں۔

حضور نبی کریم صلی اللہ علیہ وسلم کا ہمیشہ طریقہ عمل رہا ہے کہ آپ نے عسکری ٹکر اور ایمان کی دعوت کو ترجیح دی۔ ۶۷ میں آپ عمرہ کی نیت سے مکہ کے پاس حدیبیہ تک پہنچ گئے۔ کفار مکہ کی پوری کوشش تھی کہ آپ کو اس میدان میں لے آئیں۔

جس میں انھیں برتری حاصل تھی (یعنی عسکری میدان) مگر آپ نے ان کی کوششوں کو ناکام بنا کر انھیں اس میدان میں آنے پر مجبور کر دیا جس میں مسلمانوں کو مطلقاً فویت و برتری حاصل تھی (یعنی دعوت و فکر)۔ اس کی خاطر آپ نے ان کی یک طرفہ اشتعال انگریز قابل گرفت تمام شرائط میدان لیں۔ صحابہ کرام میں صدیق اکبر کے علاوہ تقریباً سب ایسی یک طرفہ شرائط جو مسلمانوں کے خلاف اور کفار کے حق میں تھیں، ماننے کے لیے تیار نہیں تھے، مگر آپ کا صلح سے مقصد یہ تھا کہ مختلف قبائل اور دنیا بھر کو ایمان کی دعوت پہنچانے کے لیے فضایے، ٹینشن ٹکڑا کا ماحول ختم ہوا اور دنیا اسلام کی دعوت پر غور کر سکے۔ چنانچہ ایسا ہی ہوا۔ صلح حدیبیہ کے بعد صرف دو سال میں اتنے لوگ ایمان لائے جتنے گزشتہ بیس سال میں نہیں لائے تھے۔ دعوت کے موقع ملنے کی برکت سے ایسا غلہ و فتح حاصل ہوئی کہ دو سال بعد ۸۴ھ میں مکہ خود ہی فتح ہو گیا۔ اس صلح کا مقصد دنیا میں ایمان پہنچانے کے لیے فضا کو سازگار بنانا تھا۔ اسی کو قرآن نے فتح کہا ہے۔

ہماری چودہ سو سالہ تاریخ درحقیقت دعوت کی تاریخ ہے۔ ہم نے جو کچھ حاصل کیا، ایمان کی دعوت ہی سے حاصل کیا اور جو کھویا، لوگوں کو ایمان پہنچانے کی دعوت ہی میں کوتاہی سے کھویا۔ چودہ سو سالہ تاریخ میں جب کبھی ملت پر نازک وقت آیا تو ایمان کی دعوت ہی سے حالات نے مسلمانوں کے حق میں پٹا کھایا۔ پروفیسر آر انڈلہ لکھتے ہیں کہ مسلمانوں کی تاریخ میں دو موقع ایسے آئے تھے جب وحشی کافروں نے محمد صلی اللہ علیہ وسلم کے مانے والوں کی گردنوں پر پاؤں رکھ دیے تھے۔ گیارہویں صدی عیسوی میں سلوتوی ترکوں نے اور تیرہویں صدی عیسوی میں منگول ترکوں نے، لیکن تعجب کی بات ہے کہ دونوں موقع پر فتح نے من جیش القوم مفتوح کا نمہب قبول کر لیا۔ مورخ پروفیسر ہٹلی لکھتا ہے، جہاں مسلمانوں کے تھیارنا کام ہو گئے، ان کی دعوت نے فتح حاصل کر لی۔

تیرہویں صدی عیسوی کی ابتداء اسلام اور مسلمانوں کی دنیا بھر میں شکست و بتاہی سے ہوئی تھی۔ ایک طرف پانچ سو سالہ خلافت عباسیہ ریزہ ریزہ ہو رہی تھی۔ ہر شہر میں مسلمانوں کے سروں کے منارے اور ہر مسجد لاشوں سے اٹی پڑی تھی۔ تاریخ میں یہ وقت (تیرہویں صدی عیسوی کی ابتداء) اسلام اور مسلمانوں کے لیے مکمل شکست و بتاہی کا تھا۔ مورخین دنیاۓ اسلام کے مکمل خاتمه کا اندازہ لگا رہے تھے۔ یہی وقت تھا جب اپین میں مسلمانوں کو نکالا جا رہا تھا، زندہ جلایا جا رہا تھا اور قتل عام ہو رہا تھا۔ غرض یہ وقت مسلمانوں کی عسکری و سیاسی طور پر مکمل شکست، ناکامی و بتاہی کا تھا۔ مگر یہی وقت تھا جب ایمان کی دعوت نے پورے مشرق بعید اور نیشی، ملائیشیا، جاوا اور سامرا کو فتح کر لیا۔ اس خطے میں مسلمانوں نے عسکری اقدام کبھی نہیں کیا۔ آج پھر دنیا بھر میں مسلمانوں کو اسی طرح کی عالمی شکست و ہزیت اور بتاہی کے اسامنا ہے جس کا حل آج بھی صرف اور صرف ایمان کی دعوت ہے۔ یاد رکھیے، جہاد دعوت ہی کا بالکل آخری مرحلہ ہے۔ جب دعوت کو طاقت سے روکا جائے تو طاقت ہی سے رکاوٹ دور کر دی جائے، جس طرح ڈاکٹر آخری آپ ریشن کے طور پر کینسر زدہ عضو کو کاٹ دیتا ہے کہ کینسر پورے جسم تک نہ پھیلے۔ آج کے جہادیوں کے پاس کوئی دعوت نہیں اور دعوت کے دعوے داروں کے نزدیک جہاد منسوخ۔

ملت کے تمام مسائل کا حل صرف ایمان کی دعوت ہے۔ دیکھیے، ۱۸۵۷ء میں شاملی کے میدان میں انگریز سے

عسکری طور پر جن علماء نے بحث کیا، ان میں حضرت مولانا رحمت اللہ کیرانوی بھی تھے۔ سات آٹھ سالوں کے بعد جب مقابلہ عسکری کے بجائے دعوت و فکر کا پیش آیا اور عیسائی دنیا کے سب سے بڑے پادری (فندر) نے مسلمانوں کو لکارا تو انھی مولانا رحمت اللہ کیرانوی نے اسے ایسی بحث کی دی کہ وہ بھاگ کھڑا ہوا۔ بدقتی سے آج دین کے تینوں شعبوں (مدارس، خانقاہوں، تبلیغ) پر اہل مال (بنیوں) کا مکمل مسلط ہو گیا ہے اور تینوں شعبوں والے اہل مال کی خوشامد و طوف میں مشغول۔ بندہ اسے بنیوں والا دین کہتا ہے۔ یاد رکھیے، ایک لاکھ چوپیں ہزار بنیوں میں سے کسی ایک نبی نے اہل ثروت سے پیسے لے کر کوئی مسجد مدرسہ، خانقاہ بننا کرنے نہیں دی۔ بیسویں صدی کے سب سے بڑے داعی الہ حضرت مولانا الیاسؒ نے میوات میں نکوئی مسجد بننا کر دی نہ مدرسہ۔ آپ نے صرف ایمان دیا، آخرت کی فکر پیدا کی اور ان کا اللہ سے رشتہ جوڑا۔ آج بھی آپ یہ کام کر دیجیے۔ ہر جگہ کے مسلمان اپنی حیثیت کے مطابق مساجد، مدرسے، جامعات، خانقاہیں خود بنالیں گے۔ جس طرح ہر شخص (امیر و غریب) اپنامکان بنانا، بھی کی شادی کرنا، اپنے بچوں کی پورش کرنا کام سمجھتا ہے، اسی طرح آپ ایمان، آخرت کی فکر دے دیں، وہ اپنی حیثیت کے مطابق سارے دینی ادارے خود بنالے گا۔ ملت اسلامیہ کو ہندو پنڈتوں اور عیسائی پادر پوں کی طرح ایسے مذہبی دلالوں کی ضرورت نہیں کہ فلاں فلاں علاقہ میں ہم مسجد، مدرسہ، جامعہ، ادارہ بنارہے میں، لہذا پیسے دو۔ ایسے مولویوں نے اسلام کو علم و ذکر کو ذیل کر کے دین کو اہل ثروت کی باندی بننا کر کر کھدیا ہے۔

بندہ یہاں (برطانیہ میں) تقریباً چالیس سال سے دیکھ رہا ہے کہ جتنے لوگ مسلمان ہوئے (ہر سال ہزار ہا مسلمان ہوتے ہیں) خواہ از خود مسلمان ہوئے ہوں یا کسی کے ہاتھ پر مسلمان بنے ہوں، وہ کہاں ہیں؟ تحقیق پر معلوم ہوا کہ پیشتر تر کی کے شیخ ناظم جیسے لوگوں کا شکار ہو گئے (جس کا حال ہی میں انتقال ہوا ہے)۔ یہ شخص نو مسلم انگریز پچھے بیجوں کو اذکار و اوراد کے ایسے چکر میں ڈالتا تھا کہ زندگی بھر ڈکر کے حلقوں میں سرد ہستہ رہیں اور آپس میں روزانہ شادی طلاق میں لگ کر رہیں اور یہاں کے معاشرہ کو ایمان کی دعوت نہ دے سکیں۔ اس شخص نے شہروں سے دور متعدد مقامات پر نو مسلموں کے لیے بستیاں بسائی ہوئی ہیں۔ یہ نو مسلم یہاں کے معاشرہ سے کٹ کر آپس میں مشغول رہیں۔ ایمان و اسلام کی دعوت دوسروں تک نہ پہنچا سکیں۔ بندہ کی تحقیق کے مطابق یہ شخص صہیونی طاقتوں کا ایجنت تھا اور اس کا شیخ مرکاش میں صہیونی طاقتوں کا پورہ ایجent۔ اسلام دشمن طاقتوں نے ایسے لوگ تیار کر کے ان کو مغرب میں اس مشن پر گا رکھا ہے کہ اگر کچھ گورے مسلمان بھی ہو جائیں تو وہ آگے برطانوی، یورپیں معاشرہ میں ایمان و اسلام نہ پہنچا سکیں۔ اس شخص کے نزدیک امام حرم، عرب علماء، تبلیغی جماعت، علماء دیوبند، جماعت اسلامی، اہل حدیث سب گمراہ و کافر ہیں۔ ہاں قبر پرست لوگ مسلمان ہیں۔ بردنائی سے لے کر کویت و امارات تک کے بے توفیق حکمران اسے ہر سال کئی ملین پاؤ نہ دیتے ہیں۔

غرض یقینی ایا شد (نومسلم) جو گوروں کے معاشرہ میں ہزاروں لوگوں کے ایمان و اسلام کا ذریعہ بن سکتے تھے، باطل تصوف کے نرغ میں پھنس کر اسلام کے لیے خود ایک مسئلہ بننے جا رہے ہیں۔ دوسری طرف بعض عاقبت نا اندیش

سلفی حضرات ان بے چارے نو مسلموں کو فروغی مسائل میں الجھا کر کھدیتے ہیں۔ بندہ حیرت سے دیکھتا ہے کہ نو مسلم ایمان و اسلام کی نعمت اس معاشرے میں دوسروں تک پہنچانے کے بجائے رفع یہ دین، آمین بالجھر اور قراءت غلف الامام جیسے فروغی مسائل میں بحث کرتے نظر آتے ہیں۔ ان غربیوں نے اپنے موقف پر احادیث تک زبانی رٹ رکھی ہیں، جبکہ ان مسائل کی حیثیت زیادہ سے زیادہ اولیٰ اور غیر اولیٰ کی ہے۔

ہمارا حال یہ ہے کہ ہندو پاک کے ہر دینی رسالہ میں شدومہ سے نو مسلموں کے اسلام لانے کی لمحیٰ لمحیٰ داستانیں چھپ رہی ہیں اور لوگ مزے لے لے کر پڑھ رہے ہیں۔ لگتا ہے ان دینی رسالہ والوں کو مضامین پر محنت کے بجائے یہ بنانا یا موالی گیا ہے۔ مجھے شیخ الازہر شیخ عبدالحیم محمود کی یہ بات یاد آتی ہے (۱۹۷۴ء میں بندہ یہاں مختلف مجالس میں ان کا ترجمان بن کر چند روز ساتھ رہا ہے)۔ فرمایا، ”یہ بھی باطل طاقتوں کی ایک سازش معلوم ہوتی ہے کہ پروپیگنڈے اور مبالغے کے ساتھ اس کو عام کریں کہ امریکہ، یورپ میں اتنے لاکھ لوگ از خود مسلمان ہو رہے ہیں تاکہ ملت اسلامیہ کو اس فریضے سے غافل کر دیں۔“

یہاں برطانیہ میں ہمارا یہ حال ہے کہ ان نو مسلموں کو اسلام کی بنیادی تعلیم دے کر داعی بناؤ کر ان ہی کے معاشرہ میں ایمان پھیلانے کا کام لینے کی سوچ تک نہیں، کیونکہ ہمیں مختلف عنوانات پر جلسے جلوس، اپنے اپنے اکابر کے طریقوں کی تبلیغ جیسے بہت سے اہم کام ہیں اور آج ہمارے اکابر حضور، صحابہ، تابعین، تبع تابعین (جن کے دور کے خیر ہونے کی حضور صلی اللہ علیہ وسلم نے خبر دی ہے) کے بجائے میسوں صدی کے اکابر اصل ہیں۔ چونکہ حضرت فلاں اور فلاں نے گوروں میں اسلام کی دعوت کا کام نہیں کیا، اس لیے یہ غنوں کام ہے۔ بس دارالعلوم پردارالعلوم، ختم خواجہ گان، رمضان میں سینکڑوں اعتکاف کرنے والوں کے میلوں سے کیا دین زندہ ہوگا؟ بھئی جب ایک مسجد میں دنیا کے مختلف ملکوں کے تین سو آدمی ہوں گے تو وہ اعتکاف (یکسوئی سے خدا کی طرف متوجہ رہنا) کہاں رہا؟ ہم اہل بدعت پر بڑے شیر ہیں۔ فلاں فلاں کام حضور، صحابہ، تابعین، تبع تابعین، ائمہ مجتهدین، محدثین نے نہیں کہا، لہذا بدعت ہے۔ یہ جو دن بدن اعتکاف کے میلے بڑھتے جا رہے ہیں، کیا یہ شروع کے ۳، ۲، ۱ سو سال میں ہوا؟

ظاہر ہے جب کوئی شخص مسلمان ہوتا ہے تو مختلف مسائل، مشکلات اور پریشانیوں کا شکار ہو جاتا ہے۔ ماں باپ گھر سے نکال دیتے ہیں، معاشرہ دھنکار دیتا ہے، بعض اوقات نوکری چھوٹ جاتی ہے، دوست احباب اور رشتہ دار منہ پھیر لیتے ہیں۔ ایسے میں یہ بے چارے شیخ ناظم جیسے یہودی و نصاریٰ کے ایکٹوں کا شکار ہو جاتے ہیں اور ہمارے پاس ایک بھی ادارہ ایسا نہیں ہے جو سال دو سال ان کو عزت کے ساتھ رکھ کر ان کی ضروریات پوری کرے اور انھیں دین کی بنیادی تعلیم دے کر نجی کے معاشرے میں واپس سمجھے مختلف وجوہات سے یہ لوگ ہم سے سیکھوں گناہ کام کر سکتے ہیں۔ گزشتہ دنوں (۲۰ اگسٹ ۲۰۱۲ء) بندہ نے برطانیہ کے دو اہم حصوں (صوبوں) مڈلینڈ اور یارک شائر (Midland & Yorkshire) کے شہروں اور سیتوں کا دورہ کیا۔ مقصد عوام اور خواص کو اس طرف توجہ دلانا تھا کہ دین کے جتنے کام ہم لوگ کر رہے ہیں، سرور دو عالم صلی اللہ علیہ وسلم، حضرات صحابہ کرامؓ سے لے کر حضرت شاہ ولی اللہ،

حضرت سید احمد شہید، حضرت شاہ اسماعیل شہید، حضرت شیخ الہند وغیرہ وغیرہ نے اس کے علاوہ بھی بہت کچھ کیا ہے۔ اس معاشرہ کا، یہاں کے لوگوں کا بھی ہم پر حق ہے۔ ملت اور انسانیت کی اجتماعی ذمہ داریوں کو ادا کیے بغیر ہم خدا کی پکڑ سے نہیں بچ سکتے۔ اپین میں ہم نے آٹھ موسال تک حکومت کی۔ وہاں بڑے بڑے علمی و دینی کام ہوئے۔ سب سے اچھی تفسیر قرطی، سب سے مثالی تاریخ، تاریخ ان خلدلوں، فلسفیانہ انداز میں سب سے متاثر کن تصوف پر ابن عربی کی کتب، فتوحات مکیہ وغیرہ سب اپین میں لکھی گئیں۔ مگر سارا کام عربی زبان میں ہوا، ایک لفظ اپنیش زبان میں نہیں ہوانہ ان میں اسلام کی دعوت قائم کی گئی۔ اس کا نتیجہ بھگنا پڑا۔ بچہ بچہ قتل ہوا۔ لاکھوں زندہ جلائے گئے۔ جہاز بھر بھر کر سمندر میں ڈبوئے گئے۔ اللہ کے بندوں تک اللہ کا بیعام، حضور کے امیتیوں تک حضور کی امانت نہ پہنچانے کا ایسا حشر آج بھی یہاں (یورپ، امریکہ) میں ہو سکتا ہے۔ قرآن کی رو سے اللہ کا عذاب صالح بن کربنیں، مصلح بن کربنی ٹالا جاسکتا ہے۔ جس جس ملک اور معاشرہ میں ہم رہتے ہیں، ان لوگوں کا حق ادا کیے بغیر خدا کی پکڑ سے ہم نہیں بچ سکیں گے، خواہ لتنی ہی عبادت نوافل، ذکر و تلاوت، حج و عمرے کر لیں اور جتنے چاہے دارالعلوم اور دینی جامعات بنا لیں۔

الحمد للہ ہر جگہ خواص و عوام، علماء کرام، تعلیم یافتہ حضرات اور لوگوں نے کہا کہ اس کام میں ہم پوری طرح آپ کے ساتھ ہیں۔ سب سے بڑھ کر مولانا رضاۓ الحق صاحب آف نو گھم جو پہلے ہی دو بڑے جامعات اور متعدد مساجد چلا رہے ہیں، انھوں نے فرمایا کہ آپ اس کام کے دائی نہیں اور ہمیں نصاب بنا کر دیں کہ کیا پڑھانا ہے اور کس طرح پڑھانا ہے۔ تمام انتظامات و اخراجات ہم کریں گے، کبھی آپ سے ایک پیسہ نہیں طلب کریں گے۔ ایک بڑا سا پورا جامعہ اس کام کے لیے خاص کر دیتے ہیں۔ اس پر بندہ نے بر صیر کے ان اکابرین اور احباب سے جن سے بندہ کا دلی تعلق اور ہم آہنگی ہے، جیسے مولانا سید سلمان حسینی ندوی صاحب، مولانا نور الحسن راشد کا نحلوی صاحب، مولانا زاہد الرashدی صاحب، مولانا عدنان کا خیل وغیرہ وغیرہ کو متوجہ کیا کہ یہاں نو مسلموں کے لیے نصاب اور نظام تعلیم کا خا کہ بنا کر دیں اور یہاں لندن میں مولانا علی انور صاحب، مفتی سیف اللہ صاحب، مفتی زیبر صاحب کی ایک کمیٹی بنا کر کہا کہ تین ہفتوں میں بنیادی خا کہ بنا کر پیش کریں۔ ایک سال، دو سال اور تین سال کا کورس، کیا پڑھایا جائے، کس طرح پڑھایا جائے اور خارجی مطالعہ میں کن کت کو رکھا جائے۔

بندہ نے عرض کیا کہ ہم مروجہ درس نظامی کے صرف ونجو، ادب و بلاغت، منطق و فلسفہ اور فقہ و حدیث میں فروعی اختلافی مسائل کی بخشوں کا ایک لفظ بھی نہیں چاہتے۔ نصاب تعلیم کے لیے شروع کے تین دور، صحابہ، تابعین، تعلیم کو سامنے رکھیں۔ نجح و ترتیب شروع (دور عروج) سے اخذ کریں۔ ہمیں مولوی، قاری، حافظ نہیں، ان معاشروں اور ممالک کو اللہ کی طرف، یمان کی طرف بلانے والے دائی تیار کرنے ہیں۔ خدا کرے یہ دوست ایسا نصاب و نظام تعلیم تیار کر سکیں جو عصر حاضر میں امریکہ یورپ سمیت پورے مغرب میں اچھا نمونہ و مائل بن سکے اور ملت اسلامیہ کو اصل فریضہ ایمان و اسلام کی دعوت پر آنے کا ذریعہ بنے۔ آمین یا رب العالمین